

தரம் உயர்த்தப்பட்ட அரசு தொழிற்பயிற்சி நிலையங்களில் பயின்று - முதல் ஆண்டில்

அகில இந்திய தொழிற் தேர்வில் முதலிடம் பெற்ற மாணவர்கள் !

முதல்வர் மு.க.ஸ்டாலினைச் சந்தித்து வாழ்த்தும் பெற்றனர்!

சென்னை, அக்.26-

தொழில் 4.0 தொழில்நுட்ப மையங்களாக தரம் உயர்த்தப்பட்ட அரசு தொழிற்பயிற்சி நிலையங்களில் பயிற்சி பெற்று முதல் ஆண்டிலேயே அகில இந்திய தொழிற் தேர்வில் முதலிடம் பெற்ற 29 மாணவ, மாணவியர்கள் மற்றும் 1 பயிற்றுநர் ஆகியோர் முதலமைச்சர் மு.க.ஸ்டாலின் அவர்களை சந்தித்து வாழ்த்தும் பெற்றனர்.

தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (24.10.2024) தலைமைச் செயலகத்தில், தொழில் 4.0 தொழில்நுட்ப மையங்களாக தரம் உயர்த்தப்பட்ட அரசு தொழிற்பயிற்சி நிலையங்களில் பயிற்சி பெற்று முதல் ஆண்டிலேயே அகில இந்திய தொழிற் தேர்வில், இந்திய அளவில் பல்வேறு தொழிற்பிரிவுகளில் முதலிடம் பெற்ற தமிழ்நாட்டைச் சேர்ந்த 29 மாணவ, மாணவியர்களும் மற்றும் காட்டுமன்னார் கோவில் அரசினர் தொழிற்பயிற்சி நிலைய பயிற்றுநர் ஒருவரும் சந்தித்து வாழ்த்தும் பெற்றனர்.

4.0 தரத்திலான

தொழில்நுட்ப மையங்கள்!

தமிழ்நாடு முதலமைச்சர் அவர்களின் வழிகாட்டுதலின்படி, தமிழ்நாடு அரசின் வேலைவாய்ப்பு மற்றும் பயிற்சித் துறையின் கீழ் இயங்கி வரும் 71 அரசு தொழிற்பயிற்சி நிலையங்கள் 2877.43 கோடி ரூபாய் செலவில் டாடா டெக்னாலஜீஸ் லிமிடெட் நிறுவனத்துடன் இணைந்து தொழில் 4.0 தரத்திலான தொழில்நுட்ப மையங்களாக தரம் உயர்த்தப்பட்டன.

தொழிற்பயிற்சி நிலையங்களுக்கான அகில இந்திய தொழிற் தேர்வுகள் ஒவ்வொரு ஆண்டும் அனைத்து மாநிலங்

களுக்கும் சேர்த்து ஒரே தேர்வாக நடத்தப்படுகிறது. 2023-2024ஆம் கல்வியாண்டு தேர்வு 12.08.2024 முதல் 9.09.2024 வரை நடைபெற்றது. இத்தேர்வில் தமிழ்நாட்டைச் சேர்ந்த 26,236 அரசு தொழிற்பயிற்சி மாணவ, மாணவியரும் மற்றும் 19,097 தனியார் தொழிற்பயிற்சி மாணவ, மாணவியரும் என மொத்தம் 45,333 மாணவ மாணவியர் பங்கேற்றனர்.

அகில இந்திய அளவில்

முதலிடம் பெற்ற மாணவர்கள்!

இத்தேர்வில் 24,853 (94.72%) அரசு தொழிற்பயிற்சி நிலைய மாணவ மாணவியரும், 16,738 (87.64%) தனியார் தொழிற்பயிற்சி நிலைய மாணவ மாணவியரும், என மொத்தம் 41,591 (91.74%) மாணவ - மாணவியர் தேர்ச்சி பெற்றுள்ளனர். இதில், தமிழ்நாட்டில் தொழில் 4.0 தொழில்நுட்ப மையங்களில் பயிற்சி தொடங்கப்பட்ட முதல் ஆண்டிலேயே Industrial Robotics தொழிற் பிரிவில் வேப் பலோடை அரசினர் தொழிற்பயிற்சி நிலையத்தில் பயின்ற மாணவன் என்.அந்தோனிசேசுராஜ் மற்றும் திருச்சி, அரசினர் தொழிற்பயிற்சி நிலையத்தில் பயின்ற மாணவி என். மோகன பிரியா ஆகியோர் அகில இந்திய அளவில் முதலிடம் பெற்றுள்ளனர்.

Manufacturing Process Control and Automation தொழிற் பிரிவில் சிதம்பரம் அரசினர் தொழிற்பயிற்சி நிலையத்தில் பயின்ற மாணவி யு. பிரசீதா மற்றும் வேப்பலோடை அரசினர் தொழிற்பயிற்சி நிலையத்தில் பயின்ற மாணவர் எஸ். மணிமுருகன் ஆகியோர் அகில இந்திய அளவில் முதலிடத்தை பெற்றுள்ளனர்.

5 தனியார் தொழிற்பயிற்சி

நிறுவனங்களில் பயின்றவர்கள்!

Information Technology தொழிற் பிரிவில் அரசினர் தொழிற்பயிற்சி நிலையம் (முகளிர்), கோயம்புத்தூரை சார்ந்த செல்வி கே.இந்துமதி அகில இந்திய அளவில் முதலிடம் பெற்றுள்ளார். மேலும் நவீன கால தொழிற்பிரிவுகள் உட்பட்ட பல்வேறு தொழிற்பிரிவுகளிலும் தமிழ்நாட்டைச் சேர்ந்த 19 அரசு தொழிற்பயிற்சி நிலைய மாணவ, மாணவியரும் மற்றும் 5 தனியார் தொழிற்பயிற்சி நிலைய மாணவ, மாணவியரும் என மொத்தம் தமிழ்நாட்டைச் சேர்ந்த 29 மாணவ மாணவியர் அகில இந்திய அளவில் முதலிடத்தை பெற்றுள்ளனர்.

பயிற்றுநர்களுக்கான பயிற்சியில் (CITS) பயிற்சி பெற்ற காட்டுமன்னார் கோவில் அரசினர் தொழிற்பயிற்சி நிலையத்தை சேர்ந்த பயிற்றுநர் வி. ஸ்வேதா, Welder தொழிற்பிரிவில் அகில இந்திய அளவில் முதலிடத்தை பெற்றுள்ளார்.

இவ்வாறு, அகில இந்திய அளவில் முதலிடம் பெற்று தமிழ்நாட்டிற்கு பெருமை சேர்த்த 29 மாணவ மாணவியரும் மற்றும் 1 பயிற்றுநரும் தமிழ்நாடு முதலமைச்சர் அவர்களை சந்தித்து வாழ்த்தும் பெற்றனர்.

நிர்நிகழ்ச்சியில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், தலைமைச் செயலாளர் நா. முருகானந்தம், தொழிலாளர் நலன் மற்றும் திறன் மேம்பாட்டுத் துறை செயலாளர் கொ. வீர ராகவ ராவ், வேலைவாய்ப்பு மற்றும் பயிற்சித்துறை இயக்குநர் பா.விஷ்ணு சந்திரன் ஆகியோர் கலந்து கொண்டனர்.

நிரந்தர வைப்புத் திட்டங்கள் மற்றும் கடன் திட்டங்கள் குறித்தான கையேடுகளை விநியோகிக்க வேண்டும் என்று அனைத்து மண்டல பதிவாளர்களுக்கும் கூட்டுறவுத் துறை கடிதம் எழுதியுள்ளது.

பொது மக்களுக்கு சேமிப்பு கணக்கு தொடங்கி உதவும் நியாய விலைக்கடை பணியாளர்களுக்கு ஊக்கத்தொகை வழங்கிடவும் நடவடிக்கை எடுக்க வேண்டும் என்றும் தெரிவிக்கப்பட்டுள்ளது.

மாநில, மாவட்டக் கழக நிர்வாகிகள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழகச் செயலாளர்கள், மாவட்ட சார்பு அணிகளின் அமைப்பாளர்கள், சிறப்பு அழைப்பாளர்கள் அனைவரும் கலந்துகொண்டு சிறப்பிக்க கேட்டுக் கொள்கிறோம்.

பொருள்: சட்டமன்ற தொகுதி பார்வையாளர்கள் அறிமுகம், வாக்காளர் பட்டியல் சரிபார்க்கும் முகாம் குறித்து.

கழக ஆக்கப்பணிகள். இவ்வாறு அவர் தெரிவித்துள்ளார்.

செஞ்சி ஒன்றியம் - கொணலூரில்

ரூ.8 லட்சத்தில் புதிய நாடக மேடை!

செஞ்சி மஸ்தான் எம்.எல்.ஏ. பணியை தொடங்கி வைத்தார்!

செஞ்சி அக்.26. செஞ்சி ஒன்றியம் கொணலூரில் ரூ.8.00 லட்சம் மதிப்பீட்டில் புதிய நாடக மேடை கட்டிடம் செஞ்சி மஸ்தான் எம்.எல்.ஏ. அடிக்கல் நாட்டி பணியை தொடங்கி வைத்தார்.

விழுப்புரம் மாவட்டம் செஞ்சி ஒன்றியம் கொணலூர் ஊராட்சியில் செஞ்சி தொகுதி சட்டமன்ற உறுப்பினர் மேம்பாட்டு நிதி திட்டத்தின் கீழ் 8.00 லட்சம் ரூபாய் மதிப்பீட்டில் புதிய நாடக மேடை கட்டிடம் கட்டுவதற்கு விழா நடைபெற்றது.

நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார். ஊராட்சி மன்ற தலைவர் சுபா குமார் அனைவரையும்

வரவேற்றார்.

நிகழ்ச்சியில் செஞ்சி தொகுதி சட்டமன்ற உறுப்பினர் செஞ்சிமஸ்தான்கு லந்துகொண்டு 8.00 லட்சம் ரூபாய் மதிப்பீட்டில் புதிய நாடக மேடை கட்டிடம் கட்டுவதற்கு செய்து பணியை தொடங்கி வைத்தார். நிகழ்ச்சியில் விஜய ராகவன், பிரசன்னா, குமார், செல்வமணி, அனையேரி ரவி, அய்யாதுரை, இக் பால், பாபு ஜயர், மணிமாறன், அன்பரசன், குமரவேல், தேவராஜன், ராமதாஸ், பிச்சாண்டி, சக்திவேல், தற்பகம், வீரமணி, செந்தமிழ்ச் செல்வன், பரமசிவம், முத்துராஜ் உள்ளிட்டோர் கலந்து கொண்டனர்.

நியாய விலைக்கடைகள் மூலம்

மத்திய கூட்டுறவு வங்கிகளில் மக்களுக்கு சேமிப்புக் கணக்கு!

தமிழ்நாடு அரசு நடவடிக்கை!

சென்னை, அக்.26 - மத்திய கூட்டுறவு வங்கிகளின் மூலம் தொடக்க வேளாண்மை கூட்டுறவு கடன் சங்கங்களின் விவசாய உறுப்பினர்களுக்கு பயிர்க்கடன், உரக்கடன், கால்நடை பராமரிப்புக்

கடன் உள்ளிட்ட கடன்கள் வழங்கப்பட்டு வருகின்றன. கூட்டுறவு சங்கங்களில் அதிகளவு இளைஞர்களை ஈர்க்கும் வகையில் புதிய வங்கி திட்டங்களை செயல்படுத்த கூட்டுறவுத் துறை முன்னெடுப்பு

களை எடுத்து வருகிறது. அந்த வகையில், நியாய விலைக்கடைகள் மூலம் கூட்டுறவு வங்கிகளின் சேமிப்பு மற்றும் கடன் சேவைகள் பொது மக்களை சென்றடையும் விதமாக மத்திய கூட்டுறவு

வங்கிகளில் சேமிப்பு கணக்கு தொடங்க தமிழ்நாடு அரசால் நடவடிக்கை எடுக்கப்பட்டுள்ளது.

இன்று நடைபெறுகிறது!

நாகை மாவட்ட தி.மு.க. செயற்குழுக் கூட்டம்!

மாவட்டக் கழகச் செயலாளர் என்.கௌதமன் அறிவிப்பு!

நாகை, அக். 26- மாறு:- சனி கிழமை) காலை 10.00 நாகை மாவட்டச் செயல் நாகை மாவட்ட மணிக்கு நாகையில் லாளர் என்.கௌதமன் தி.மு.க. செயற்குழு கூட்டம் மாவட்டக் கழக அலுவல விடுத்துள்ள அறிக்கை வருடம் இன்று (26.10.2024) கத்தில் மாவட்டக் கழக



கள்ளக்குறிச்சி மாவட்டம் கச்சராபாளையம் கல்வராயன் மலை அழுவரத்தில் கோமுகி அணையானது முழு கொள்ளளவை எட்டியதையொட்டி விவசாய பாசனத்திற்காக தண்ணீர் திறந்து விடும் நிகழ்ச்சி மாவட்ட ஆட்சி தலைவர் எம்.எஸ்.பிரசாந்த் தலைமையில் வடக்கு மாவட்டக் கழகச் செயலாளரும், சங்கராபுரம் சட்டமன்ற தொகுதி உறுப்பினருமான தா.உதயசூரியன் சிறப்பு விருந்தினராக கலந்துகொண்டு விவசாய பாசனத்திற்கு நீரை மலர்நூவி திறந்து வைத்தார். இந்தநிகழ்வில் வி.வி. அன்புமணிமாறன், மற்றும் சி.ஜெயவேல், தா.பன்னீர்செல்வம், துரை.தாக்குப்பிள்ளை, திலகவதி நாகராஜன், எம்.பி.அருள் மற்றும் பலர் கலந்து கொண்டனர்.



விழுப்புரம் மாவட்டம் செஞ்சி ஒன்றியம் கொணலூர் ஊராட்சியில் ரூ.8.00 லட்சம் மதிப்பீட்டில் புதிய நாடக மேடை கட்டிடம் கட்டுவதற்கு செஞ்சி மஸ்தான் எம்.எல்.ஏ. அடிக்கல் நாட்டி பணியை தொடங்கி வைத்தார். உடன் ஒன்றிய பெருந்தலைவர் விஜயகுமார் உள்ளார்.

வறுமையை அளவிடும் தவறான முறைகள் : உலக வங்கியின் அளவீடுகளில் உள்ள குறைபாடுகள்

பொருளாதார அறிஞர் பேரா.பிரபாத் பட்நாயக்

வறுமையை அளவிடுவதில் உலக வங்கி மற்றும் ஐ.நா. வளர்ச்சித் திட்டம் (UNDP) போன்ற சர்வதேச நிறுவனங்களின் அணுகுமுறையில் பல குறைபாடுகள் உள்ளன.

முக்கிய விமர்சனங்கள்

சொத்து நிலை கணக்கிடப்படவில்லை

- தற்போதைய அளவீடுகள் மக்களின் வருமானத்தை மட்டுமே கணக்கில் எடுக்கின்றன.
- சொத்துக்களின் இழப்பு கணக்கில் எடுக்கப்படவில்லை.
- நவீன தாராளமய முதலாளித்துவத்தின் கீழ் ஏற்படும் சொத்து இழப்புகள் புறக்கணிக்கப்படுகின்றன.

செலவினத்தை வருமானமாக கருதும் தவறு

- வருமான தரவுகள் கிடைக்காத நிலையில் செலவினத்தை அடிப்படையாகக் கொள்கின்றனர்.
- கடன் வாங்கியோ, சொத்துக்களை விற்பனை செய்யப்படும் செலவுகளும் வருமானமாக கணக்கிடப்படுகிறது.
- இது உண்மையான வறுமை நிலையை மறைக்கிறது.

விலைக் குறியீட்டின் குறைபாடுகள்

- பொது சுகாதாரம், கல்வி போன்ற சேவைகளின் தனியார்மயமாக்கலால் ஏற்படும் செலவு உயர்வு கணக்கிடப்படவில்லை.
- அடிப்படை பொருட்கள் கிடைக்காமை காரணமாக மாற்றுப் பொருட்களுக்கு செல்லும் செலவு கணக்கிடப்படவில்லை.
- இதனால் உண்மையான வாழ்க்கைச் செலவு உயர்வு, குறைத்து மதிப்பிடப்படுகிறது.

இந்தியாவின் நிலை

கடன் சுமை அதிகரிப்பு

- 2012-2018 காலகட்டத்தில் கடன் வாங்கிய கிராமப்புற குடும்பங்கள் 11% அதிகரிப்பு.
- கடன் தொகை 43% அதிகரிப்பு.
- விவசாயிகளின் சராசரி சொத்து மதிப்பு 33% வீழ்ச்சி.

ஊட்டச்சத்து குறைபாடு

- தினசரி 2200 கலோரி பெறாத கிராமப்புற மக்கள் விகிதம் 58%லிருந்து 68% ஆக உயர்வு (1993-94 முதல் 2011-12 வரை).
- நகர்ப்புறத்தில் 2100 கலோரி பெறாதவர்கள் 57%லிருந்து 65% ஆக உயர்வு.
- 2017-18 முதல் நிலைமை மேலும் மோசமாகி உள்ளது.

உலக வங்கியின் தவறான கணிப்பு

- 2011-12ல் 12% என்றிருந்த “தீவிர வறுமை”2022-23ல் 2% ஆக குறைந்ததாக காட்டுகிறது.
- நாள் ஒன்றுக்கு 1.90 டாலர் (சுமார் ரூ.53) வருமானம் இருந்தால் வறுமை இல்லை. என்ற குறைந்த அளவுகோல்.
- உண்மை நிலையை பிரதிபலிக்காத அளவீடுகள்.

வெற்று வாய்ப்பிரச்சாரம்

“கோடிக்கணக்கானோர் வறுமையிலிருந்து மீட்கப்பட்டனர்” என்ற பா.ஜ.க. கூட்டணி அரசின் கூற்று வெறும் பொய்ப்பிரச்சாரமே. ஐ.நா.வின் நிலையான வளர்ச்சி இலக்குகளை (SDGs) நிறைவேற்றியதாக காட்ட நாடுகள் போட்டியிடும் நிலையில், இது போன்ற தவறான கணக்கீடுகள் மேலும் அதிகரிக்கும் அபாயம் உள்ளது.

♦ பீப்பிள்ஸ் டெமோக்ரசி (அக்.20) இதழில் எழுதியுள்ள ஆய்வுக் கட்டுரையில் இருந்து நன்றி : தீக்கதிர் 24.10.2024



திருவாளர் தொகுதிக்குட்பட்ட சுத்தநல்லூர் நகராட்சிப்பகுதியில் மறைந்த ஆதிதிராவிடர்களின் குடும்பத்திற்கு ஈழச்சபை தொகைகளை சட்டமன்ற உறுப்பினர் புண்டி.கே.கலைவாணன் வழங்கினார். உடன் நகு செயலாளர் எஸ்.வி.பக்கிரிசாமி, நகர்மன்ற தலைவர் பாத்திமா பஹீரா மற்றும் நகர்மன்ற உறுப்பினர்கள் நகராட்சி அலுவலர்கள் உள்ளனர்.



விழுப்புரம் சட்டமன்ற உறுப்பினரும், மாநில மருத்துவர் அணி இணை செயலாளருமான டாக்டர். இரா.இலட்சுமணன் விழுப்புரம், கோலியனூர் கிழக்கு ஒன்றியம், பொய்யப்பாக்கம் ஊராட்சியில், விழுப்புரம் சட்டமன்ற உறுப்பினர் தொகுதி மேம்பாட்டு நிதியில் கட்டப்பட்ட புதிய நியாயவிலைக் கடை கட்டிடத்தை திறந்து வைத்து பயனாளிகளுக்கு ரேஷன் பொருட்களை வழங்கினார். உடன் பி.தெய்வசி காமணி, இ.சச்சிதானந்தம், இரா.கேசவன், சாலை சந்திரசேகர், சந்திரா சக்கரவர்த்தி, சிவசங்கர், பரீதர், ஜெயந்தி ராஜகணேஷ், எஸ்.எஸ்.சக்கரவர்த்தி, எஸ்.சுகுமார், சாலை சந்திரசேகர், அய்யனார், கோபாலகிருஷ்ணன், கீதா தாமோதரன், பாலகிருஷ்ணன், வசந்தராஜ், பாலராஜ், கார்த்திகேயன், கர்ணாகரன், ஜொதிலிங்கம், அய்யப்பன், விஸ்வநாதன், வார்டு உறுப்பினர்கள் விஜயா, அருணா, அரவிந்த், பத்ரி, சனில், ஆனந்த், சுரேஷ் மற்றும் கழக நிர்வாகிகள் பலர் கலந்து கொண்டனர்.